



ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број: 09-890/5

Дата: 14.11.2013

ДО
ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршивме ревизија на финансиските извештаи, заедно со ревизија на усогласеност за 2012 година на Демократските сили на Ромите - ДСР (во натамошниот текст ДСР) на сметката за редовно работење.

Не е вршена ревизија, ниту сме издале било каков извештај за финансиските извештаи на ДСР за годините кои претходат на годината која е предмет на оваа ревизија.

Изразено е мислење со резерва за вистинитоста и објективноста на финансиските извештаи на ДСР за 2012 година, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со извршената ревизијата на финансиските извештаи за 2012 година, констатирани се следните состојби:

- не е изработена веб страна на партијата, што предизвикува необјавување на Годишната сметка и Годишниот финансиски извештај на истата,
- не е склучен договор со овластен сметководител за водење на материјално и финансиско работење на партијата;
- не се во целост применети пропишаните сметки во сметководствениот план за непрофитни организации и
- непостоење на договор за закуп на деловен простор.

Ревизорски тим:

1. _____
2. _____

Овластен државен ревизор

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Надлежните органи на партијата потребно е да преземат активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водење на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Извршивме обелоденување во делот на регулирање на висината и начинот на плаќање на членарината.

Од страна на одговорното лице на субјектот за кој е вршена ревизијата, не се добиени забелешки на Нацрт извештајот на овластениот државен ревизор.

Ревизорски тим:

1. _____
2. _____

Овластен државен ревизор

2

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

1. Вовед

- 1.1. Извршивме ревизија на приложените финансиски извештаи на страните од 11 до 13 заедно со ревизија на усогласеност на сметката за редовно работење на ДСР, која се состои од биланс на состојба на ден 31 декември, биланс на приходи и расходи за 2012 година и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државната ревизија.
- 1.3. Не е вршена ревизија, ниту сме издале било каков извештај за финансиските извештаи на редовната сметка на ДСР за годините кои претходат на годината која е предмет на ревизијата.
- 1.4. Финансиските извештаи од точка 1.1. на овој извештај, е одговорност на раководството на партијата од точка 1.1. на овој извештај застапувано од:
 - Шабан Салиу, претседател на ДСР

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки; избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и трошоците на ДСР се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

Ревизорски тим:

1. _____
2. _____

Овластен државен ревизор

3

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

2. Цел и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховните ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за добивање на достатни соодветни ревизорски докази како поткрепа на износите и обелоденувањата во финансиските извештаи. Изборот на постапки зависи од ревизорската процена, вклучително и процена на ризиците за материјално погрешни прикажувања во финансиските извештаи без разлика дали е резултат на измами или грешки.

При процена на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околностите но не за целите на изразување на мислење за ефективноста на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизорски тим:

1. _____

2. _____

Овластен државен ревизор

4

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Ревизијата од точка 1.1. погоре е планирана и извршена во периодот од 24.07.2013 до 31.07.2013 година од тим на Државниот завод за ревизија.

3. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на ДСР – предмет на ревизија, одржан на ден 31.07. 2012 година.

Од страна на одговорното лице на субјектот за кој е вршена ревизијата, доставено е Известување број 09-890/4 од 08.11.2013 година, со кое информира дека нема забелешки на Нацрт извештајот на овластениот државен ревизор.

3.1. Усогласеност со закони и прописи

3.1.1. ДСР нема доставено Годишна сметка и Годишен финансиски извештај за 2012 година до Државниот завод за ревизија и истите не се објавени на веб страната на партијата од причина што ДСР нема изработено веб страна, Утврдените состојби не се во согласност со членовите 26, 27 и 27-а од Законот за финансирање на политичките партии и влијаат на транспарентноста односно достапноста на информациите до надлежните институции и јавноста.

Претседателот на ДСР, во текот на ревизијата донесе Одлука за отпочнување на постапка за изработка на веб страна на партијата.

Препорака:

Законскиот застапник на партијата да продолжи со активностите за изработка на веб страната на партијата и да создаде услови Годишната сметка и Годишниот финансиски извештај за финансиското работење на партијата, јавно да се објавуваат на истата.

3.1.2. Со извршената ревизија на деловните книги/начинот на евиденција и искажување на сметководствените настани/транзакции во истите, ревизијата ги утврди следните состојби:

- водењето на деловните книги се извршува од страна на правен субјект со кој не е склучен договор за уредување на меѓусебните права и обврски, што не е во согласност со одредбите од Законот за облигационите односи.

Во текот на ревизијата, од страна на Претседателот на ДСР донесена е Одлука за отпочнување на постапка за склучување на договор со овластен сметководител за водење на материјално и финансиско работење на партијата;

Ревизорски тим:

1. _____
2. _____

Овластен државен ревизор

5

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

- при сметководствената евиденција во деловните книги не се во целост применети пропишаните сметки во сметководствениот план за непрофитни организации и не се правилно искажани дел од настанатите трансакции, што не е во согласност со одредбите од Законот и Правилникот за сметководството на непрофитните организации.

Утврдените состојби влијаат на реалноста и објективноста на финансиските извештаи и квалитетот на информациите кои ги даваат истите.

Препорака:

Одговорното лице во партијата да продолжи со активности за склучување на договор за уредување на меѓусебните права и обврски со областениот сметководител.

Областениот сметководител да изврши усогласување на користените сметки за евиденција во деловните книги со сметковниот план за непрофитни организации и правилно искажување на трансакциите во деловните книги.

3.2. Финансиски извештаи

Биланс на приходи и расходи

- 3.2.1. Со извршениот увид во деловните книги ревизијата утврди дека, партијата не поседува градежни објекти во нивна сопственост, ниту опрема, а за седиштето на ДСР во општина Шуто Оризари, се користи дел од објект, кој според дадените информации од овластените лица на партијата е сопственост на законскиот застапник на партијата. На ревизијата не и е презентираан договор за начинот на уредување на меѓусебните права и обврски, што не е во согласност со одредбите на Законот за облигационите односи. Утврдената состојба не создава можност за потврдување на трошоците во случаите ако партијата користи деловен простор со надомест или на приходите по основ на донација во случаите каде што партијата користи објект без надомест.

Во текот на ревизијата од страна на Претседателот на ДСР донесена е Одлука за отпочнување на постапка за склучување договор за закуп на партискиот простор.

Препорака:

Законскиот застапник на партијата да пристапи кон склучување на договор за уредување на меѓусебните права и обврски.

Ревизорски тим:

1. _____
2. _____

Овластен државен ревизор

6

Вкупни ефекти од наодите

Вкупни ефекти од изнесените наоди во точките 3.1. и 3.2., чие влијание се одрази врз издаденото мислење од страна на ревизијата се:

- не е изработена веб страна на партијата, што предизвикува необјавување на Годишната сметка и Годишниот финансиски извештај на истата,
- не е склучен договор со овластен сметководител за водење на материјално и финансиско работење на партијата;
- не се во целост применети пропишаните сметки во сметководствениот план за непрофитни организации и
- непостоење на договор за закуп на деловен простор.

4. Ревизорско мислење

Мислење – за финансиски извештаи

Според наше мислење, освен за ефектите на прашањата изнесени во точката 3.1. и 3.2. финансиските извештаи ги прикажуваат вистинито и објективно, во сите материјални аспекти, финансиската состојба на ДСР на ден 31 декември 2012 година и резултатот од финансиските активности за годината која завршува со тој датум, во согласност со важечката законска регулатива.

Мислење – за усогласеност со закони и прописи

Според наше мислење, освен за ефектите на прашањата изнесени во точката 3.1. и 3.2. активностите, финансиските трансакции и информации рефлектирани во финансиските извештаи на ДСР, во сите материјални аспекти се во согласност со релевантната законска регулатива, упатства и воспоставени политики.

5. Системски слабости

- 5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на

Ревизорски тим:

1. _____
2. _____

Овластен државен ревизор

7

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

донации. Правилникот се донесува во рок од шест месеци од влегувањето во сила на овој закон¹.

До денот на известувањето за извршената ревизија наведениот правилник не е донесен од страна на надлежниот министер.

Ревизијата истакнува дека со донесувањето на Законот за изменување и дополнување на Законот за финансирање на политичките партии („Службен весник на Република Македонија“ број 142/12) наведениот член 17 има претрпено измени во делот на содржината на регистарот на донации и начинот на објавување на истиот. Во исто време во член 27-б предвидени се прекршочни одредби за запирање (суспендирање) на исплатата на средствата за редовно годишно финансирање од Буџетот на Република Македонија за политичката партија која нема да ги објави податоците за донациите примени во текот на годината согласно со членот 17 од законот и кое ќе трае до уредно исполнување на обврските согласно истиот член. Утврдената состојба влијае на остварување на правото на политичките партии за редовно годишно финансирање од Буџетот на Република Македонија во тековниот и наредниот период.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

- 5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции²“. Со извршениот увид во: Правилникот за

¹ Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

² Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покрите на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени

Ревизорски тим:

Овластен државен ревизор

8

1. _____

2. _____

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции³ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

- 5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

³ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481- Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

Ревизорски тим:

1. _____
2. _____

Овластен државен ревизор

9

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоре наведените законски акти.

6. Нагласување на прашања за неизвесност и континуитет

6.1. Во член 13, став 1, алинеа 1 и член 14 од од Законот за финансирање на политичките партии, наведени се приватните извори на финансирање на политичките партии, помеѓу кои е финансирањето по основ на членарина. Под членарина се подразбира редовен износ на средства кој членот на партијата го плаќа годишно согласно со актите на партијата. Согласно одредбите од член 38 од Статутот на ДСР, партијата својата активност ја финансира помеѓу другото и со средства кои се собираат од членството. Со увид во документацијата ревизијата утврди дека овие одредби од Статутот, во пракса не се почитуваат од членовите. Не наплатувањето на членарина како извор на финансирање, предизвикува намалени приходи на партијата и ограничување во извршувањето на нејзините активности.

6.2. Во текот на ревизијата од страна на партијата прифатени се корекции дадени од Државниот завод за ревизија, кои предизвикаа активата и пасивата во финансискиот извештај - билансот на состојба да се зголемат за 87 илјади денари. Исправките се спроведени со налог за книжење број 1 од 30.07.2013 година.

Ревизорски тим:

1. _____
2. _____

Овластен државен ревизор

10

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2012 ГОДИНА

Опис на позицијата	Образло жение	во 000 денари	
		2012	2011
Приходи			
Приходи од камати и позитивни курсни разлики	3.1.1.	4	0
Приходи од членарини, подароци, донации и приходи од други извори	3.1.2.	3.105	0
Вкупно приходи		3.109	0
Расходи			
Материјални расходи, услуги, амортизација	3.2.1.	2.185	0
Други расходи	3.2.2.	9	0
Вкупно расходи		2.194	0
Нето вишок на приходи-добивка по оданочување		915	0

Ревизорски тим:

1. _____
2. _____

Овластен државен ревизор

11

ДЕМОКРАТСКИ СИЛИ НА РОМИТЕ - ДСР
 КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА ДЕН 31.ДЕКЕМВРИ 2012 ГОДИНА

Опис на позицијата	Образложение	во 000 денари	
		2012	2011
Актива			
Парични средства, краткорочни побарувања и АВР			
Парични средства	4.1.1.1.	915	0
Активни временски разграничувања	4.1.1.2.	87	
Вкупно тековни средства		1.002	0
Вкупна актива		1.002	0
Пасива			
Краторочни обврски			
Краткорочни обврски и пасивни пресметковни сметки			
Краткорочни обврски и пасивни пресметковни сметки	4.2.1.1.	87	0
Пасивни временски разграничувања	4.2.1.2.	915	0
Вкупно тековни обврски		1.002	0
Вкупна пасива		1.002	0

Ревизорски тим:

1. _____
 2. _____

Овластен државен ревизор

12

ДЕМОКРАТСКИ СИЛИ НА РОМИТЕ - ДСР
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

ПРЕГЛЕД
НА ПРОМЕНИ НА ИЗВОРИ НА ДЕЛОВНИТЕ СРЕДСТВА ЗА 2012 ГОДИНА

во 000 денари		
О П И С	Деловен фонд	Вкупно
Состојба 01.01.2012 година	-	-
Зголемување по основ на:	96	96
Спроведени корекции по ревизија (набавка на ситен инвентар)	96	96
Намалувања по основ на:	96	96
Спроведени корекции по ревизија (набавка на ситен инвентар)	96	96
Состојба 31.12.2012 година	-	-

Ревизорски тим:

1. _____
2. _____

Овластен државен ревизор

13



ОБЕДИНЕТИ ДЕМОКРАТСКИ СИЛИ НА РОМИТЕ
PAŠAKERDE DEMOKRATIKANE TAKATIJA ROMENGERE
UNITED DEMORATIC FORCES OF THE ROMA



ДО

ДРЖАВЕН ЗАВОД ЗА РЕВИЗИЈА

08.11.2013

ПРЕДМЕТ: ОДГОВОР доставува,

ВРСКА: Нацрт извештај бр. 09-890/3

29 890/3

Во врска со доставениот нацрт-извештај бр. 09-890/3 за политичката партија Демократски Сили на Ромите изработен од страна на ревизискиот тим, целосно се согласуваме а воедно и ги прифакаме наведените препораки во содржината на истиот.

Со оглед дека до сега не е направена ревизија во материјално финасиското работење на партијата односно ова е прв пат, ваквите укажувања и препораки наведени во нацрт извештајот ги цениме како вистинска помош и насока за натамошното професионално, системско и поподробно разработување на административно - тековното работење на политичката партија сега Обединети Демократски Сили на Ромите.

Со почит.

Изработил: С.К.

ОБЕДИНЕТИ ДЕМОКРАТСКИ СИЛИ НА РОМИТЕ

ПРЕТСЕДАТЕЛ

м-р Шабан Салиу

